
Shri Ganesha Stuti Naradamunikrita

ನಾರದಮುನಿಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Naradamunikrita

File name : gaNeshastutiHnAradamunikRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviIyaH khaNDaH | adhyAyaH 31 | 2.31 48-65||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ನಾರದಮುನಿಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ದೇವರ್ಷಯ ಉಚುಃ .

ನಮೋ ನಮೋ ಗಣೇಶಾಯ ಗಣಪಾಲಕಮೂರ್ತಯೇ .

ಗಣರೂಪೇಣ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 48..

ಮೂಷಕಾರೂಢಕಾಯೈವಾನಾದಿರೂಪಾಯ ತೇ ನಮಃ .

ಆಕಾರಾದಿವಿಹೀನಾಯಾಕಾರಿರೂಪಾಯ ತೇ ನಮಃ .. 49..

ಹೇರಂಬಾಯ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .

ಭಕ್ತವತ್ಸಲಭಾವಾಯ ವಿಘ್ನೇಶಾಯ ನಮೋ ನಮಃ .. 50..

ನಮಸ್ತುಭ್ಯಂ ಸಿದ್ಧಿಪತೇ ಸಿದ್ಧಿದಾತ್ರೇ ಚ ಠುಂಠಯೇ .

ಬುದ್ಧಿದಾತ್ರೇ ಧಿಯಃ ಪಾತ್ರೇ ಸರ್ವಾಂತಶ್ಚಾರಿಣೇ ನಮಃ .. 51..

ಸ್ವಾನಂದಪತಯೇ ತುಭ್ಯಂ ಸ್ವಸಂವೇದ್ಯಾಯ ತೇ ನಮಃ .

ಯೋಗರೂಪಾಯ ಶಾಂತಾಯ ಯೋಗಾನಾಂ ಪತಯೇ ನಮಃ .. 52..

ಆದಿಮಧ್ಯಾಂತಹೀನಾಯ ಕರ್ತ್ರೇ ಹರ್ತ್ರೇ ನಮೋ ನಮಃ .

ಪಾಲಕಾಯ ತ್ರಿಭಿರ್ಹೀನಗುಣೇಶಾಯ ನಮೋ ನಮಃ .. 53..

ವಕ್ರತುಂಡಾಯ ದೇವಾಯ ಲಂಬೋದರಧರಾಯ ಚ .

ಸರ್ವೇಷಾಂ ಹೃದಿ ಸಂಸ್ಥಾಯ ವಿನಾಯಕ ನಮೋಽಸ್ತು ತೇ .. 54..

ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಸಾಂಗಾಃ ಕದಾಚನ .

ವಯಂ ತತ್ರ ಚ ಕೇ ದೇವ ವೇದೈರ್ಜ್ಞಾನಧರಾ ಯತಃ .. 55..

ಏವಂ ಸ್ತುತ್ವಾ ಗಣೇಶಾನಂ ಪೇತುಸ್ತೇ ತಸ್ಯ ಪಾದಯೋಃ .

ಧೃತ್ವಾ ಮನಸಿ ತದ್ರೂಪಂ ಭಕ್ತಿಭಾವೇನ ಯಂತ್ರಿತಾಃ .. 56..

ಪುನರುತ್ಥಾಯ ತೇ ಸರ್ವೇ ತಮೂಚುರ್ಭಯವಿಹ್ವಲಾಃ .

ಕೃತಾಂಜಲಿಪುಟಾ ದೇವಂ ಗಣೇಶಂ ಸರ್ವನಾಯಕಂ .. 57..

ಯದಿ ತುಷ್ಟೋಽಸಿ ದೇವೇಶ ಜಹಿ ದೈತ್ಯಂ ಗಜಾಸುರಂ .

ಪದಭ್ರಷ್ಟಾ ವಯಂ ತೇನ ಕೃತಾಃ ಕರ್ಮವಿವರ್ಜಿತಾಃ .. 58..

ಭಕ್ತಿಂ ತೇ ದೇಹಿ ವಿಘ್ನೇಶ ಸರ್ವದುಃಖವಿನಾಶಿನೀಂ .

ಏಷ ಏವ ವರೋಸ್ಮಾಭಿರ್ವಾಂಛಿತೋ ದ್ವಿರದಾನನ .. 59..

ದೇವರ್ಷೀಣಾಂ ವಚಃ ಶ್ರುತ್ವಾ ಭಕ್ತವತ್ಸಲಭಾವತಃ .
ಉವಾಚ ತಾನ್ ಗಣಾಧ್ಯಕ್ಷೋ ಹರ್ಷಯನ್ ವಚನಂ ಶುಭಂ .. 60..
ಗಜಾಸುರವಧಂ ದೇವಾ ಮುನಯಶ್ಚ ಸುದುಷ್ಕರಂ .
ತಥಾಪಿ ಭವತಾಂ ವಾಕ್ಯಾತ್ ಕರಿಷ್ಯೇಹಂ ನ ಸಂಶಯಃ .. 61..
ಮದೀಯಾ ಭಕ್ತಿರಚಲಾ ಭವಿಷ್ಯತಿ ಸುದುರ್ಲಭಾ .
ಪರಾಶರಸ್ಯ ಪುತ್ರೋಹಂ ಭವಿಷ್ಯಾಮಿ ವಧಾಯ ವೈ .. 62..
ಭವತ್ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .
ಭುಕ್ತಿಮುಕ್ತಿಪ್ರದಂ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 63..
ಪಠತಾಂ ಶೃಣ್ವತಾಂ ವಿಪ್ರಾ ದೇವಾಃ ಸರ್ವಾರ್ಥಸಿದ್ಧಿದಂ .
ದುಃಖಘ್ನಂ ಸತತಂ ತೇಷಾಂ ಭವಿಷ್ಯತಿ ಸುಬುದ್ಧಿದಂ .. 64..
ಇತ್ಯುಕ್ತ್ವಾಂತರ್ದೇ ದೇವೋ ಗಣೇಶಃ ಸರ್ವಸಿದ್ಧಿದಃ .
ವತ್ಸಲೋದರಗೋ ಭೂತ್ವಾ ಪರಾಶರಸುತೋಽಭವತ್ .. 65..
ಇತಿ ನಾರದಮುನಿಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..
- .. ಮುದ್ಗಲಪುರಾಣಂ ದ್ವಿತೀಯಃ ಖಂಡಃ . ಅಧ್ಯಾಯಃ 31 . 2.31 48-65..
- .. mudgalapurANaM dvitIyaH khaNDaH . adhyAyaH 31 . 2.31 48-65..

Proofread by Yash Khasbage, Preeti Bhandare

—
Shri Ganesh Stuti Naradamunikrita
pdf was typeset on June 5, 2024

Please send corrections to sanskrit@cheerful.com

